

# PŌPOAKI KI HE MĀTU'Á MO E KAU TAUHI FĀNAÚ

Ki he mātu'a mo e kau tauhi fānaú,

Fakamālō atu he ngaahi poupu kotoa ne mou fai mai lolotonga e ngaahi uike kuo hilí kau ki he ako mei 'api 'o ngāue'aki e ngaluopé.

Hili hano ma'u e fale'i mei he 'Ofisa Mo'ui Pule, kuo fakahā ai 'e he Pule'anga Vikatōlia 'e lava ke kamata fakakongokonga e foki ki he ako 'i 'apiakó.

'I he 'uluaki kongá, 'e foki ki 'apiako he 'aho Tusite 26 'o Me 'a e fānaú ako 'i he kalasi Prep, Grade 1 mo e Grade 2, pea mo e fānaú ako he ako ma'olunga kalasi ki 'olunga angé (Year 11 mo e Year 12 VCAL mo e VCE) pea mo e kotoa e fānaú ako 'i he ngaahi ako 'oku fakatefito ki ha fānaú makehe.

Ko e fānaú ako he Year 10 'a ia 'oku nau fai ha ngaahi leseni VCE 'o kau ai mo e ako VCE VET 'oku totonu ke nau kau atu ki he ngaahi leseni ko ení 'o ka malava. 'O kapau he 'ikai ke lava ho'o tamasi'i/ta'ahine ke kau ki he ngaahi leseni ko ení, 'e fakapapau'i 'e he faiako ke 'oatu ki ho'o tamasi'i/ta'ahine e ngāue ne 'oange ki he fānaú ako ne nau ma'u akó.

Ke tokoni ki he kau faiakó ke nau mateuteu ki he liliu ko ení, 'e hoko 'a e 'aho Mōnite 25 'o Mē, ko e 'aho 'atā ia ki he fānaú akó ke 'oua te nau ma'u ako.

'I he **konga hono ua** 'o e foki ki 'apiakó, e toki foki kātoa leva e toenga e ngaahi lēvolo fakata'u ako 'i he Tūsiti 'aho 9 'o Suné.

Ko e polokalama lolotonga ko ia 'oku ngāue'aki ki hono ako'i 'i 'apiako 'a kinautolu 'oku 'ikai lava ke ako mei 'apí mo kinautolu 'oku ala tu'u laveangofuá 'e kei hoko atu pe ia lolotonga e uike 'e ua ko ia 'o kamata mei he Tūsiti 26 'o Mē ki he Tūsiti 9 'o Sune. Ko e founa ko ia 'oku mau lolotonga ngāue'aki ke lava 'e he mātu'a mo e kau tauhi 'o e fānaú ko eni 'o fakahā mai ai e ngaahi 'aho pe ngaahi konga 'aho 'oku nau fiema'u ki he ako 'i 'apiakó, 'e kei hoko atu pe ia 'i he ongo uike 'e ua ko ení.

Ko hono toe e fānaú ako 'i he ngaahi kalasi pea mo e lēvolo fakata'u ako kotoa te nau kei hokohoko atu pe 'enau ako 'i 'apí 'o a'u ki he Tūsiti 'aho 9 'o Sune.

'I he taimi ko ē kuo foki ai ki 'apiako ha ta'u pe lēvolo ako, 'oku 'i ai leva e 'amanaki ko e kātoa e fānaú akó he lēvolo ko ia ke nau ma'u ako 'o hangē ko e angamahení. 'Oku 'uhinga eni kapau 'oku ke fili koe ke tuku pe ho'o tamasi'i/ta'ahine/fānaú 'i 'api hili e foki ki 'apiako 'enau kalasí, he 'ikai te mau toe lava ke tokoni'i 'enau ako 'i 'apí.

'Oku 'ikai ke kau heni 'a e fānaú 'oku mama'o mei he akó koe'uhí ko ha ngaahi 'uhinga fakaesino pe faka-faito'o. Ki he ngaahi fāmili 'oku kau tonu eni ki aí, kātaki 'o fetu'utaki mai kiate kinautolu ke lava ke mau fokotu'utu'u atu ha palani 'oku hoa mo taaú.

'Oku fakahoko e founa tatau 'e he kotoa e ngaahi 'apiako pule'anga 'i Vikatōliá.

Ke tokoni'i e mo'ui lelei mo e tauhi ke mo'ui lelei e kotoa 'o 'etau fānaú akó pea mo e kau ngāue 'i 'apiakó, te mau hokohoko atu pē ke toe lelei ange e fakama'a angamahení pea mo faka'ai'ai e toutou fanofano e nimá.

Kapau 'oku puke ho'o fānaú pe 'oku nau ongo'i puke, kuo pau ke 'oua te nau 'alu ki he akó. Kuo pau ke nau nofo 'i 'api pea kumi ha fale'i fakafaito'o.

Lolotonga 'oku 'i ai e fale'i 'a e 'Ofisa Mo'ui Pulé 'a ia 'oku 'ikai fiema'u ke tauhi 'e he fānau akó e vā mama'o 'i 'apiakó, 'oku 'i ai ha ngaahi liliu mahu'inga ki he founa hono fakalele e 'apiakó, 'o fakatatau ki he fale'i mo'ui lelei ki he ngaahi 'apiako kotoa 'a ia 'oku ma'u 'i heni

<https://www.education.vic.gov.au/about/department/Pages/coronavirus.aspx>

'Oku fakahoko eni kae 'oua ke toe fanongonongo atu. Te u toki 'oatu ha toe fakaikiiki felāve'i mo e tu'unga e akó 'i homou feitu'u 'i he faingamālie vave tahá, ka 'oku mahu'inga ke mou fakatokanga'i ange e ngaahi liliu 'a ia 'oku kau ai 'a e:

- ngaahi liliu kau ki he ngaahi fokotu'utu'u ki he tuku (drop off) pea mo hono 'ave (pick up), 'o kau ai mo hono vahevahe taimi kehekehe 'a e taimi kamata mo e taimi tuku e akó;
- ngaahi fakangatangata ki he hū ki 'apiako ki ha taha pē tukukehe e kau ngāue tonu 'a e 'apiakó pea mo e fānau akó;
- founa te mau fakahoko'aki e ngaahi fakataha 'a e mātu'a mo e faiakó pea mo e ngaahi 'initaviú

'Oku mahino pe kiate kimautilu 'oku 'i ai e ngaahi famili 'oku ala lava ke nau ono'i tailiili felāve'i pea mo e foki ko eni ki he ako 'i 'apiakó. 'Oku ou fakamo'oni'i atu ko e tu'utu'uni ko eni ne fai ia 'o makatu'unga he fale'i lelei taha ki he mo'ui 'a ia 'oku mau ma'u ki hotau vahefouá.

'Oku 'i ai mo ha toe fakamatala kau ki he foki ki 'apiakó pea mo e kolonavilasí (COVID-19) 'oku lava ke ma'u ia mei he peesi vahaope 'a e Potungāue 'a ia 'oku toutou tānaki fo'ou ki ai ha ngaahi fakamatala 'i he:

<https://www.education.vic.gov.au/about/department/Pages/coronavirus.aspx>

Fakamālō atu ki ho'o mou tokoni mo e fa'akātaki lolotonga e taimi ko ení.

'Oku mau fiefia ke toe fetaulaki mo 'etau fānau akó 'i loki ako.